

48 - నలుబది ఎనిమిదవ దశకము

॥ యమళార్జునోద్ధారము ॥

ముదా సురౌఘైస్త్యముదారసమ్మదైరుదీర్య దామోదర ఇత్యభిష్టుతః ।

మృదూదరః స్వైరములూఖలే లగన్నదూరతో ద్వౌ కకుభావుదైక్షథాః ॥ (48.1)

కుబేరసూనుర్నలకూబరాభిధః పరో మణిగ్రీవ ఇతి ప్రథాం గతః ।

మహేశసేవాధిగతశ్రియోన్మదౌ చిరం కిల త్వద్విముఖావఖేలతామ్ ॥ (48.2)

సురాపగాయాం కిల తౌ మదోత్కృటౌ సురాపగా యద్భులయౌవతావృతౌ ।

వివాససౌ కేళిపరా స నారదో భవత్పదైకప్రవణో నిరైక్షత ॥ (48.3)

భియా ప్రియాలోకముపాత్తవాససం పురో నిరీక్ష్యాపి మదాంధచేతసౌ ।

ఇమౌ భవద్భక్త్యుపశాంతిసిద్ధయే మునిర్జగౌ శాంతిమృతే కుతస్సుఖమ్ ॥ (48.4)

యువామవాప్తౌ కకుభాత్మతాం చిరం హరిం నిరీక్ష్యాథ పదం స్వమాఘ్నతమ్ ।

ఇతీరితౌ తౌ భవదీక్షణస్పృహం గతౌ ప్రజాంతే కకుభౌ బభూవతుః ॥ (48.5)

అతంద్రమింద్రద్రుయుగం తథావిధం సమేయుషా మంథరగామినా త్వయా ।

తిరాయితోలూఖలరోధనిర్ఘృతౌ చిరాయ జీర్ణౌ పరిపాతితౌ తరూ ॥ (48.6)

అభాజి శాఖిద్వితయం యదా త్వయా తదైవ తద్గర్భతలాన్నిరేయుషా ।

మహోత్విషా యక్షయుగేన తతణాదభాజి గోవింద! భవానపి స్తవైః ॥ (48.7)

ఇహోన్యభక్తోఽపి సమేష్యతి క్రమాత్ భవంతమేతౌ ఖలు రుద్రసేవకౌ ।

మునిప్రసాదాత్ భవదంఘ్రిమాగతౌ గతౌ వృణానౌ ఖలు భక్తిముత్తమామ్ ॥ (48.8)

తతస్తరూద్ధారణ దారుణారవప్రకంపి సంపాతిని గోపమండలే ।

విలజ్జిత త్వజ్జననీ ముఖేక్షిణా వ్యమోక్షి నందేన భవాన్ విమోక్షదః ॥ (48.9)

మహీరుహోర్మధ్యగతో బతార్భకో హరేః ప్రభావాదపరిక్షతోఽధునా ।

ఇతి బ్రువాణైర్గమితో గృహం భవాన్ మరుత్పురాధీశ్వర! పాహి మాం గదాత్ ॥ (48.10)

॥ ఇతి యమళార్జునోద్ధారము అను నలుబది ఎనిమిదవ దశకము సంపూర్ణము ॥